

4-02-2024

† ΚΥΡΙΑΚΗ ΜΕΤΑ ΤΗΝ ΕΟΡΤΗΝ.

† Μνήμη του Ὅσιου Πατρὸς ἡμῶν  
Ἴσιδωρου τοῦ Πηλουσιώτου.

Ὕχος β'. Ἐωθινὸν β'.

ΕΙΣ ΤΟΝ ΟΡΘΡΟΝ

Μετὰ τὸν Ἐξάφαλμον,...

Συναπτὴ μεγάλῃ καὶ ἡ Ἐκφώνησις

‘Οπ πρέπει σοι πᾶσα δύξα...

Ὕχος β'

Θεὸς Κύριος, καὶ ἐπέφρανεν ἡμῖν,  
εὐλογημένος ὁ ἔρχόμενος ἐν  
ὄνόματι Κυρίου.

**Σπίχ, α'.** Εξομολογεῖσθε τῷ Κυ-  
ρίῳ ὅτι ἀγαθός, ὅτι εἰς τόν αἰῶνα  
τό ἔλεος αὐτοῦ.

Θεὸς Κύριος, καὶ ἐπέφρανεν  
ἡμῖν...

**Σπίχ, β'.** Πάντα τὰ ἔθνη ἐκύκλω-  
σάν με, καὶ τῷ ὄνόματι Κυρίου  
ἡμυνάμην αὐτούς.

Θεὸς Κύριος, καὶ ἐπέφρανεν  
ἡμῖν...

**Σπίχ, γ'.** Παρὰ Κυρίου ἐγένετο  
αὕτη, καὶ ἐστὶ θαυμαστὴ ἐν ὀφθαλ-  
μοῖς ἡμῶν.

Θεὸς Κύριος, καὶ ἐπέφρανεν  
ἡμῖν...

ΑΠΟΛΥΤΙΚΙΑ

Ἀπολυτίκιον. Ὕχος β'!

Οτε κατῆλθες πρὸς τὸν θάνα-  
τον, ἡ ζωὴ ἡ ἀθάνατος, τότε τὸν  
Ἄδην ἐνέκρωσας, τῇ ἀστραπῇ τῆς  
Θεότητος· ὅτε δὲ καὶ τοὺς τε-  
θνεῶτας ἐκ τῶν καταχθονίων  
ἀνέστησας, πᾶσαι αἱ Δυνάμεις τῶν  
ἐπουρανίων ἐκραύγαζον· Ζωοδότα  
Χριστὲ ὁ Θεὸς ἡμῶν, δόξα σοι.

**Δόξα Πατρὶ...** τὸ ὡς ἀνω

Καὶ νῦν...

Ἀπολυτίκιον τῆς Ἑορτῆς

Ὕχος α'

**Χ**αῖρε κεχαριτωμένη Θεοτόκε  
Παρθένε· ἐκ σοῦ γὰρ ἀνέτειλεν ὁ  
Ἴηλιος τῆς δικαιοσύνης, Χριστὸς ὁ  
Θεὸς ἡμῶν, φωτίζων τοὺς ἐν  
σκότει. Εὑφραίνου καὶ σὺ Πρε-  
σβύτα δίκαιε, δεξάμενος ἐν  
ἀγκάλαις τὸν ἐλευθερωτὴν τῶν  
ψυχῶν ἡμῶν, χαριζόμενον ἡμῖν καὶ  
τὴν Ἀνάστασιν.

Συναπτὴ μικρὰ καὶ ἡ Ἐκφώνησις

‘Οτι σὸν τὸ κράτος...

ΚΑΘΙΣΜΑΤΑ ΑΝΑΣΤΑΣΙΑ

Μετὰ τὴν α' Σπιχολογίαν.

Ὕχος β'

**Ο** εὔσχήμων Ἰωσήφ, ἀπὸ τοῦ  
ξύλου καθελὼν τὸ ἄχραντον σου  
Σῶμα, σινδόνι καθαρᾶ, εἰλήσας καὶ  
ἀρώμασιν, ἐν μνήματι καινῷ κη-  
δεύσας ἀπέθετο. ἀλλὰ τριήμερος  
ἀνέστης Κύριε, παρέχων τῷ κόσμῳ  
τὸ μέγα ἔλεος.

**Δόξα Πατρὶ...**

**Τ**αῖς μυροφόροις Γυναιξί, παρὰ  
τὸ μνῆμα ἐπιστάς, ὁ Ἄγγελος  
ἐβόα· Τὰ μύρα τοῖς θνητοῖς ὑπάρ-  
χει ἀρμόδια, Χριστὸς δὲ διαφ-  
θορᾶς ἐδείχθη ἀλλότριος, ἀλλὰ  
κραυγάσατε· Ἀνέστη ὁ Κύριος,  
παρέχων τῷ κόσμῳ τὸ μέγα ἔλεος.

**Κ**αὶ νῦν... Τῆς ἑορτῆς Ὕχος α'.

Χορὸς Ἄγγελικὸς.

**Ο** ὃν σὺν τῷ Πατρὶ, ἐπὶ θρόνου  
ἀγίου, ἐλθὼν ἐπὶ τῆς γῆς, ἐκ Παρ-  
θένου ἐτέχθη, καὶ βρέφος ἐγένετο,  
χρόνοις ὃν ἀπερίγραπτος, δὲ  
δεξάμενος, ὁ Συμεὼν ἐν ἀγκάλαις,  
χαίρων ἔλεγε· Νῦν ἀπολύεις  
οἰκτίρμον, εὐφράνας τὸν δοῦλόν  
σου.

Μετὰ τὴν β' Σπιχολογίαν,

ἐπερα

„**Ηχος β'.**“

**Τ**ὸν λίθον τοῦ μνήματος, σφραγισθῆναι μὴ κωλύσας, τὴν πέτραν τῆς πίστεως ἀναστάς, παρέσχες πᾶσι, Κύριε, δόξα σοι.

**Δόξα Πατρί...**

**Τ**ῶν Μαθητῶν σου ὁ χορός, σὺν μυροφόροις Γυναιξίν, ἀγάλλεται συμφώνως· κοινὴν γὰρ ἔορτὴν σὺν αὐτοῖς ἔορτάζομεν, εἰς δόξαν καὶ τιμὴν τῆς σῆς Ἀναστάσεως, καὶ δι' αὐτῶν, φιλάνθρωπε Κύριε, τῷ λαῷ σου παράσχου τὸ μέγα ἔλεος.

**Καὶ νῦν...**

Κάθισμα τῆς ἑορτῆς

„**Ηχος δ'**“

Ταχὺ προκατάλαβε

**Σ**αρκὶ νηπιάσαντα, ἐξ ἀπειράνδρου Μητρός, χερσὶ γηραλέαις σου, ἀγκαλισθεὶς Συμεών, Χριστὸν τὸν Θεὸν ἡμῶν, ἔλαβες τῆς ἔξόδου, τὴν ἀπόφασιν δόξην, εἴληφας τῶν θαυμάτων, τὴν ἀέναον χάριν· διὸ σε ἀξιοχρέως πάντες δοξάζομεν.

Τὰ Ἀναστάσιμα Εύλογητάρια.

„**Ηχος πλ. α'**“

**Στίχ.** Εύλογητὸς εῖ, Κύριε, δίδαξόν με τὰ δικαιώματά σου.

**Τ**ῶν Ἀγγέλων ὁ δῆμος, κατεπλάγη ὄρῶν σε, ἐν νεκροῖς λογισθέντα, τοῦ θανάτου δὲ Σωτήρ, τὴν ἴσχὺν καθελόντα, καὶ σὺν ἑαυτῷ τὸν Ἀδὰμ ἐγείραντα, καὶ ἐξ ἄδου πάντας ἐλευθερώσαντα.

**Στίχ.** Εύλογητὸς εῖ, Κύριε, δίδαξόν με τὰ δικαιώματά σου.

**Τ**ί τὰ μύρα, συμπαθῶς τοῖς δάκρυσιν, ὃ Μαθήτριαι κιρνᾶτε; ὁ ἀστράπτων ἐν τῷ τάφῳ Ἀγγελος, προσεφθέγγετο ταῖς Μυροφόροις,

”Ιδετε ὑμεῖς τὸν τάφον καὶ ἥσθητε, ὁ Σωτὴρ γὰρ ἔξανέστη τοῦ μνήματος.

**Στίχ.** Εύλογητὸς εῖ, Κύριε, δίδαξόν με τὰ δικαιώματά σου.

**Λ**ίαν πρωΐ, Μυροφόροι ἔδραμον, πρὸς τὸ μνῆμά σου θρηνολογοῦσαι, ἀλλ’ ἐπέστη, πρὸς αὐτὰς ὁ Ἀγγελος, καὶ εἶπε θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἶπατε.

**Στίχ.** Εύλογητὸς εῖ, Κύριε, δίδαξόν με τὰ δικαιώματά σου

**Μ**υροφόροι γυναικες, μετὰ μύρων ἐλθοῦσαι, πρὸς τὸ μνῆμά σου Σωτερ, ἐνηχοῦντο Ἀγγέλου πρὸς αὐτὰς φθεγγούμενου. Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἔξανέστη τοῦ μνήματος.

**Δόξα Πατρί... Τριαδικὸν**

**Π**ροσκυνοῦμεν Πατέρα, καὶ τὸν τούτου Γίόν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφείμ, κράζοντες τό, Ἅγιος, Ἅγιος, Ἅγιος εῖ, Κύριε.

**Καὶ νῦν... Θεοτοκὸν**

**Ζ**ωοδότην τεκοῦσα, ἐλυτρώσω Παρθένε, τὸν Ἀδὰμ ἀμαρτίας, χαρμονὴν δὲ τῇ Εὕᾳ, ἀντὶ λύπης παρέσχες, ὁρεύσαντα ζωῆς, ἵθυνε πρὸς ταύτην δέ, ὁ ἐκ σοῦ σαρκωθεὶς Θεὸς καὶ ἀνθρωπος.

**Ἀ**λληλούϊα, Ἄλληλούϊα, Ἄλληλούϊα. Δόξα σοι ὁ Θεός.

**Ἀ**λληλούϊα, Ἄλληλούϊα, Ἄλληλούϊα. Δόξα σοι ὁ Θεός.

**Ἀ**λληλούϊα, Ἄλληλούϊα, Ἄλληλούϊα. Δόξα σοι ὁ Θεός.

Συναπτὴ μικρά καὶ ἡ Ἐκφάνησις

*Ότι ηύλόγηται σου...*

*· Ή 'Υπακοή. Ἡχος Β'.*

**Μ**ετά τὸ Πάθος πορευθεῖσαι ἐν τῷ μνήματι πρὸς τὸ μυρίσαι τὸ σῶμά σου αἱ γυναικες Χριστὲ ὁ Θεός, εἶδον Ἀγγέλους ἐν τῷ τάφῳ καὶ ἔξεστησαν φωνῆς γὰρ ἥκουον ἐξ αὐτῶν, ὅτι ἀνέστη ὁ Κύριος, δωρούμενος τῷ κόσμῳ τὸ μέγα ἔλεος.

**ΑΝΑΒΑΘΜΟΙ**

*Ἀνπίφωνον Α'*

**Ἐ**ν τῷ οὐρανῷ τὰ ὅμματα, ἐκπέμπω μου τῆς καρδίας, πρὸς σὲ Σωτήρ, σῶσόν με σῇ ἐπιλάμψει.

**Ἐ**λέησον ἡμᾶς τοὺς πταίοντάς σοι πολλὰ καθ' ἐκάστην ὥραν, ὡς Χριστέ μου, καὶ δὸς πρὸ τέλους τρόπους, τοῦ μετανοεῖν σοι.

**Δ**όξα Πατρί... **Κ**αὶ νῦν...

**Ἄ**γιώ Πνεύματι, τὸ βασιλεύειν πέλει, τὸ ἀγιάζειν, τὸ κινεῖν τὴν κτίσιν· Θεὸς γάρ ἐστιν, ὁμοούσιος Πατρὶ καὶ Λόγῳ.

*Ἀνπίφωνον Β'*

**Ε**ἰ μὴ ὅτι Κύριος ἦν ἐν ἡμῖν, τὶς ἱκανὸς σῶος φυλαχθῆναι, ἐκ τοῦ ἐχθροῦ ἄμα, καὶ ἀνθρωποκτόνου;

**Τ**οῖς ὁδοῦσιν αὐτῶν, μὴ παραδῷς Σωτερ τὸν σὸν δοῦλον, λέοντος τρόπον κατ' ἐμοῦ κινοῦνται· καὶ γὰρ οἱ ἐχθροί μου.

**Δ**όξα Πατρί... **Κ**αὶ νῦν...

**Ἄ**γιώ Πνεύματι, ζωαρχίᾳ καὶ γέρας πάντα γὰρ τὰ κτιστά, ως Θεὸς ὡν δυναμοῖ, συντηρεῖ ἐν Πατρὶ δι' Ὑίοῦ δέ.

*Ἀνπίφωνον Γ'*

**Ο**ἱ πεποιθότες ἐπὶ Κύριον, ἐοίκασιν ὅρει τῷ ὄγιῷ, οἵ οὐδαμῶς

σαλεύονται, προσβολαῖς τοῦ Βελίαρ.

**Ἐ**ν ἀνομίαις χεῖρας αὐτῶν μὴ ἔκτεινάτωσαν οἱ θείως ζῶντες· οὐ γάρ ἐᾶ Χριστός, τῇ ύβρδῳ τὸν κλῆρον αὔτοῦ.

**Δ**όξα Πατρί... **Κ**αὶ νῦν...

**Ἄ**γιώ Πνεύματι, προσπηγάζει πᾶσα σοφία, ἐνθεν χάρις Ἀποστόλοις, καὶ τοῖς ἀθλοῖς καταστέφονται Μάρτυρες, καὶ Προφῆται ὁρῶσι.

*Προκείμενον*

**Ἐ**ξεγέρθητι, Κύριε ὁ Θεός μου, ἐν προστάγματι ὡς ἐνετείλω, καὶ συναγωγὴ λαῶν κυκλώσει σε.

**Σπίχ.** **Κ**ύριε, ὁ Θεός μου, ἐπὶ σοὶ ἥλπισα· σῶσόν με ἐκ πάντων τῶν διωκόντων με καὶ ῥῦσαί με.

**Ἐ**ξεγέρθητι, Κύριε ὁ Θεός μου, ἐν προστάγματι ὡς ἐνετείλω, καὶ συναγωγὴ λαῶν κυκλώσει σε.

*· Η Τάξις τοῦ Ἐωθινοῦ Εὐαγγελίου  
· Ἡχος β'.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Σπίχ.** **Α**ἰνεῖτε τὸν Θεὸν ἐν τοῖς ἀγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Π**ᾶσα πνοὴ αἰνεσάτω τὸν Κύριον.

**ΕΩΘΙΝΟΝ**

**Τ**ῷ

**Δ**όξα σοι, Κύριε, δόξα σοι.

*· Ο Προεσπὼς ἢ ὁ Ἀναγνώστης:*

**Ἄ**ναστασιν Χριστοῦ θεασάμενοι, προσκυνήσωμεν Ἀγιον, Κύριον, Ἰησοῦν τὸν μόνον ἀναμάρτητον.

## ΟΔ-02-2024 ΟΡΘΟΣ ΚΥΡ. ΜΕΤΑ ΤΗΝ ΕΟΡΤΗΝ ΗΧΟΣ Β' ΕΩΘ Β'

Τὸν Σταυρόν σου, Χριστέ, προσκυνοῦμεν, καὶ τὴν ἀγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἰ Θεὸς ἡμῶν, ἐκτὸς σοῦ ἄλλον οὐκ οἴδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἀγίαν Ἀνάστασιν, ἵδού γὰρ ἦλθε διὰ τοῦ Σταυροῦ, χαρὰ ἐν δλῷ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρὸν γὰρ ὑπομείνας δι’ ἡμᾶς, θανάτῳ θάνατον ὥλεσεν.

**Καὶ εὐθὺς ὁ Ν΄Ψαλμὸς εἰς ἥχον β'**

**Ἐ**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἔξαλειφον τὸ ἀνόμημά μου.

**Ἐ**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

**Ο**τι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

**C**οὶ μόνω ἥμαρτον καὶ τὸ πονηρὸν ἐνώπιόν σου ἐποίησα ὅπως ἀν δικαιωθῆσ έν τοῖς λόγοις σου καὶ νικήσῃς ἐν τῷ κρίνεσθαι σε.

**I**δοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

**I**δοὺ γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**P**αντιεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Ἀ**κουτιεῖς μοι ἀγαλλίασιν καὶ εὔφροσύνην ἀγαλλιάσονται ὀστέα τεταπεινωμένα.

**Ἀ**πόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἔξαλειψον.

**K**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**M**ὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἀγιον μὴ ἀντανέλῃς ἀπ’ ἐμοῦ.

**Ἀ**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

**Δ**ιδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

**P**ῦσαι με ἐξ αἵμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**K**ύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἶνεσίν σου.

**O**τι εἰ ἡθέλησας θυσίαν ἔδωκα ἀν δλοκαυτώματα οὐκ εύδοκήσεις.

**Θ**υσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Ἀ**γάθυνον, Κύριε, ἐν τῇ εύδοκίᾳ σου τὴν Σιῶν, καὶ οἰκοδομηθήτω τὰ τείχη Ιερουσαλήμ.

**T**ότε εύδοκήσεις θυσίαν δικαιοσύνης ἀναφορὰν καὶ δλοκαυτώματα.

**T**ότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

**Δ**όξα Πατρὶ... Ἡχος β'

**Τ**αῖς τῶν Ἀποστόλων, πρεσβείαις Ἐλεῆμον, ἐξάλειψον τὰ πλήθη, τῶν ἔμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἔμῶν ἐγκλημάτων.

**Σπίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Πεντηκοστάριον. Ἡχος ὁ αὐτὸς

**Ἀ**ναστὰς ὁ Ἰησοῦς ἀπὸ τοῦ τάφου, καθὼς προεἶπεν, ἔδωκεν ἡμῖν, τὴν αἰώνιον ζωὴν καὶ μέγα ἔλεος.

Σῶσον ὁ Θεὸς τὸν λαὸν σου...

**Κ**ύριε, ἐλέησον. Κύριε, ἐλέησον.  
Κύριε, ἐλέησον. (Δ)

Ἐλέει καὶ οἰκπρωτοῖς...

**ΚΑΝΟΝΕΣ**

ὁ Αναστάτιμος εἰς δ'

·Ωδὴ α'.

Ἡχος Β'. Ὁ Είρμος.

**Ἐ**ν βυθῷ κατέστρωσέ ποτε, τὴν Φαραωνίτιδα, πανστρατὶλν ἡ ὑπεροπλος δύναμις, σαρκωθεὶς ὁ Λόγιος δέ, τὴν παμμόχθηρον ἀμαρτίαν ἐξήλειψεν, δε δεδοξασμένος Κύριος· ἐνδόξως γὰρ δεδόξασται».

**Σπίχ.** Δόξα τῇ ἀγίᾳ ἀναστάσει σου, Κύριε.

**Ο** τοῦ κόσμου ἄρχων ἀγαθέ, ὡς ἀπεγραψάμεθα, τῇ ἐντολῇ τῇ σῇ μὴ πειθαρχήσαντες, τῷ Σταυρῷ σου κέκριται· προσβαλὼν γάρ σοι ὡς θητῷ, περιπέπτωκε τῷ τῆς ἐξουσίας κράτει σου, καὶ ἀσθενὴς διήλεγκται.

**Σπίχ.** Δόξα τῇ ἀγίᾳ ἀναστάσει σου, Κύριε.

**Λ**υτρωτὴς τοῦ γένους τῶν βροτῶν, καὶ τῆς ἀκηράτου ζωῆς ἀρχηγός, εἰς τὸν κόσμον ἐλήλυθας· τῇ γὰρ Ἀναστάσει σου, διεσπάραξας τοῦ θανάτου τὰ σπάργανα, ἥν διξιλογοῦμεν ἅπαντες· ἐνδόξως γὰρ δεδόξασται.

**Σπίχ.** Υπεραγία Θεοτόκε, σῶσον ἡμᾶς. Θεοτοκίον

**Υ**περτέρα πέφηνας Ἄγνη, πάσης ἀοράτου τε, καὶ ὀρατῆς ἀειπάρθενε κτίσεως· τὸν γὰρ κτίστην τέτοκας, ὡς ηὐδόκησε σαρκωθῆναι ἐν μήτρᾳ σου, ὡς σὺν παρρησίᾳ πρέσβευε, σωθῆναι τὰς ψυχὰς ἡμῶν.

Ο Κανὼν τῆς Εορτῆς,  
·Ωδὴ α'.

Ἡχος γ'. Χέρσον ἀβυσσοτόκον

**Σπίχ.** Δόξα σοι, ὁ Θεὸς ἡμῶν, δόξα σοι.

**Ρ**ανάτωσαν ὕδωρ νεφέλαι· Ἡλιος ἐν νεφέλῃ γὰρ κούφη, ἐποχούμενος ἐπέστη, ἀκηράτοις ὠλέναις, Χριστὸς ἐν τῷ ναῷ ὡς βρέφος· διὸ πιστοὶ βοήσωμεν. Ἀσωμεν τῷ Κυρίῳ· ἐνδόξως γὰρ δεδόξασται. Δις

**Δ**όξα Πατρί....

**Ι**σχύσατε χεῖρες Συμεών, τῷ γήρᾳ ἀνειμέναι, καὶ κνημαι παρειμέναι δὲ Πρεσβύτου, αὐθυβόλως κινεῖσθε Χριστοῦ πρὸς ὑπαντήν. Χορείαν σὺν Ἀσωμάτοις στήσαντες, ἀσωμεν τῷ Κυρίῳ· ἐνδόξως γὰρ δεδόξασται.

**Κ**αὶ νῦν...

## ΟΔ-02-2024 ΟΡΘΟΣ ΚΥΡ. ΜΕΤΑ ΤΗΝ ΕΟΡΤΗΝ ΗΧΟΣ Β' ΕΩΘ Β'

**Σ**υνέσει ταθέντες ούρανοι εύφρανθητε, ἀγάλλου δὲ ἡ γῆ· ὑπερθέων γὰρ ἐκ κόλπων, ὁ τεχνίτης φοιτήσας, Χριστὸς ὑπὸ Μητρὸς Παρθένου, Θεῷ Πατρὶ προσάγεται, νήπιος δὲ πρὸ πάντων· ἐνδόξως γὰρ δεδόξασται.

**Ωδὴ γ'. Ἡχος β'. Ο Ειρμός.**

**Ε**ξήνθησεν ἡ ἔρημος, ώσει κρίνον Κύριε, ἡ τῶν ἐθνῶν στειρεύουσα, Ἐκκλησία τῇ παρουσίᾳ σου, ἐν ᾧ ἐστερεώθη ἡ καρδία μου».

**Σπίχ.** Δόξα τῇ ἀγίᾳ ἀναστάσει σου, Κύριε.

**Η** κτίσις ἐν τῷ πάθει σου, ἡλοιοῦτο βλέπουσα, ἐν εὔτελεῖ προσχήματι, ὑπὸ ἀνόμων, μυκτηριζόμενον, τὸν ἐδράσαντα πάντα θείῳ νεύματι.

**Σπίχ.** Δόξα τῇ ἀγίᾳ ἀναστάσει σου, Κύριε.

**Ε**κ χοὸς κατ' εἰκόνα με, τῇ χειρὶ σου ἔπλασας, καὶ συντριβέντα πάλιν δέ, εἰς χοῦν θανάτου δι' ἀμαρτίαν Χριστέ, συγκαταβὰς εἰς ἄδην συνανέστησας.

**Σπίχ.** Υπεραγία Θεοτόκε, σῶσον ἡμᾶς. **Θεοτοκίον**

**Τ**ὰ τάγματα ἐξέστησαν, τῶν Ἀγγέλων Πάναγνε, καὶ τῶν ἀνθρώπων ἔφριξαν, αἱ καρδίαι ἐπὶ τῷ τόκῳ σου· διὸ σε Θεοτόκε, πίστει σέβομεν.

**Τῆς ἑορτῆς εκ πῦ Μηναίου.** Ωδὴ γ'

**Σπίχ.** Δόξα σοι, ὁ Θεὸς ἡμῶν, δόξα σοι.

**Ο** πρωτότοκος ἐκ Πατρὸς πρὸ αἰώνων, πρωτότοκος νήπιος, Κόρης ἀφθόρου, τῷ Ἀδὰμ χεῖρας προτείνων ἐπέφανε.

**Σπίχ.** Δόξα σοι, ὁ Θεὸς ἡμῶν, δόξα σοι.

**Ο** πρωτότοκος ἐκ Πατρὸς πρὸ αἰώνων, πρωτότοκος νήπιος, Κόρης ἀφθόρου, τῷ Ἀδὰμ χεῖρας προτείνων ἐπέφανε.

**Δόξα Πατρί...**

**Ν**ηπιόφρονα, τὸν γεγονότα ἀπάτῃ, πρωτόπλαστον ἔμπαλιν ἐπανορθώσων, Θεὸς Λόγος, νηπιάσας ἐπέφανε.

**Κ**αὶ νῦν... **Θεοτοκίον**

**Γ**ῆς ἀπόγονον, παλινδρομήσασαν ταύτῃ, Θεότητος σύμμορφον φύσιν δὲ Πλάστης, ως ἀτρέπτως νηπιάσας ἀνέδειξε

**Συναπτὴ μικρά καὶ ἡ Ἐκφώνησις**

**Όπου εἶ δὲ Θεὸς ἡμῶν...**

**Κοντάκιον.** **Ἡχος α'.**

**Ο** μήτραν παρθενικὴν ἀγιάσας τῷ τόκῳ σου, καὶ χεῖρας τοῦ Συμεὼν εὐλογήσας ως ἔπρεπε, προφθάσας καὶ νῦν ἔσωσας ἡμᾶς Χριστὲ δὲ Θεός. Ἄλλ' εἰρήνευσον ἐν πολέμοις τὸ πολίτευμα, καὶ κρατάσσον Βασιλεῖς οὓς ἡγάπησας, δὲ μόνος φιλάνθρωπος.

**Τὸ Κάθισμα τῆς ἑορτῆς**

**Ἡχος δ'. Καπεπλάγη Ιωσὴφ**

**Ε**ν τῷ ὅρει τῷ Σινᾶ, πάλαι κατεῖδε Μωϋσῆς, τὰ δόπισθια Θεοῦ, καὶ ἀμυδρῶς θείας φωνῆς, κατηξιώθη ἐν γνόφῳ τε καὶ θυέλλῃ, νῦν δὲ Συμεὼν, τὸν σαρκωθέντα Θεόν, ἀτρέπτως δι' ἡμᾶς ἐνηγκαλίσατο, καὶ γεγηθώς ἡπείγετο τῶν τῆδε, πρὸς τὴν ζωὴν τὴν αἰώνιον· διὸ ἐβόα· Νῦν ἀπολύεις, τὸν δοῦλόν σου Δέσποτα.

**Δ**όξα Πατρί...**Κ**αὶ νῦν... Τὸ αὐτὸ  
Συναπτὴ μικρά καὶ ἡ Ἐκφώνησις  
Σύ γάρ εἴ̄δε Βασιλεύεις...  
Κοντάκιον Ἀναστάσιμον.  
„Ηχος Β’.

Τὰ ἄνω ζητῶν

**Ἀ**νέστης Σωτήρ, ἐκ τάφου Παντοδύναμε καὶ Ἄδης ἵδων, τὸ θαῦμα ἐξεπλήττετο, καὶ νεκροὶ ἀνίσταντο, καὶ ἡ κτίσις ἰδοῦσα συγχαίρει σοι, καὶ ὁ Ἄδαμ συναγάλλεται, καὶ κόσμος Σωτήρ μου ἀνυμνεῖ σε ἀεί.

‘Ο Οἶκος

**C**Ù εἰ̄ τὸ φῶς τῶν ἐσκοτισμένων, σὺ εἰ̄ ἡ ἀνάστασις πάντων καὶ ἡ ζωὴ τῶν βροτῶν καὶ πάντας συνανέστησας, τοῦ θανάτου τὸ κράτος Σωτήρ σκυλεύσας, καὶ τοῦ Ἅδου τὰς πύλας συντρίψας Λόγε, καὶ οἱ θνητοὶ κατιδόντες τὸ θαῦμα ἐθαύμαζον, καὶ πᾶσα κτίσις συγχαίρει ἐν τῇ σῇ Ἀναστάσει, Φιλάνθρωπε. Διὸ καὶ πάντες δοξάζομεν, καὶ ὑμνοῦμεν τὴν σὴν συγκατάβασιν, καὶ κόσμος Σωτήρ μου ἀνυμνεῖ σε ἀεί.

Συναξάριον

**T**ῇ Δ' τοῦ αὐτοῦ μηνός, Μνήμη τοῦ Ὁσίου Πατρὸς ἡμῶν Ἰσιδώρου τοῦ Πηλουσιώτου

Σπίχοι

Πηλουσιῶτα, χαῖρε, πολλὰ μοι,  
Τὸν πηλὸν ἐκδύς, καὶ χαρᾶς τυχῶν ξένης.

Ἐν δ' Ισίδωρον ἔθεντο τετάρτῃ σήματι λυγρῷ.

**T**ῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Νικολάου ὁμολογητοῦ τοῦ Στουδίτου.

Σπίχοι

Ἐδοξεῖ τῷ στήσαντι μέτρα τῷ βίῳ,

Καὶ Νικόλαον ἐκμετρῆσαι τὸν βίον.

**T**ῇ αὐτῇ ἡμέρᾳ, Μνήμη τοῦ Ἅγίου ιερομάρτυρος Ἀβραμίου, ἐπισκόπου Ἀρβηλ τῆς Περσίδος.

Σπίχοι

Πῶς τοῦτο φρικτὸν τοῖς ἀθληταῖς Κυρίου,

Ἐφασκε δεικνὺς Ἀβράμιος τὸ ξύφος.

**T**ῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Ἰωάννου τοῦ ἐν Εἰρηνοπόλει, ἐνὸς τῶν Τριακοσίων δεκαοκτὼ Ἅγιων Πατέρων, τῶν ἐν Νικαίᾳ, καὶ μνήμη τοῦ Ἅγίου Μάρτυρος Θεοκτίστου.

Σπίχοι

Θείοις σκεπασθεὶς πίστεως θείας ὅπλοις,

Γυμνοὶ τράχηλον Θεόκτιστος τῷ ξύφει.

**T**ῇ αὐτῇ ἡμέρᾳ, ὁ Ὁσιος καὶ θαυματουργός, Ἰάσιμος ἐν εἰρήνῃ τελειοῦται.

Σπίχοι

Ἄλλ' Ἰασίμου καὶ μόνη κωφὴ κόνις,

Νέμει νοσοῦσι τὴν ιάσιμον χάριν.

**T**αῖς αὐτῶν Ἅγιαις πρεσβείαις, ὁ Θεός, ἐλέησον ἡμᾶς. Ἄμην.

**T**αῖς τῶν Ἅγιων σου πρεσβείαις, Χριστέ ὁ Θεός, ἐλέησον ἡμᾶς. Ἄμην.

**ΚΑΤΑΒΑΣΙΑΙ ΥΠΑΠΑΝΤΗΣ**

**“Ηχος γ'. Ωδὴ α'**

**Χ**έρσον ἀβυσσοτόκον πέδον  
ῆλιος, ἐπεπόλευσέ ποτε, ὡσεὶ<sup>τε</sup> τεῖχος γὰρ ἐπάγη, ἔκατέρωθεν  
ῦδωρ, λαῷ πεζοποντοποροῦντι, καὶ  
θεαρέστως μέλποντι. Ἀσωμεν τῷ  
Κυρίῳ, ἐνδόξως γὰρ δεδόξασται.  
**‘Ωδὴ γ'.**

**Τ**ὸ στερέωμα, τῶν ἐπὶ σοὶ πε-  
ποιθότων, στερέωσον Κύριε τὴν  
Ἐκκλησίαν, ἦν ἐκτήσω,... **δ α' χορός...**  
**Τ**ῷ τιμίῳ σου αἴματι.  
**‘Ωδὴ δ'.**

**Ε**κάλυψεν οὐρανούς, ἡ ἀρετὴ<sup>σου</sup> Χριστέ, τῆς κιβωτοῦ γὰρ προ-  
ελθών, τοῦ ἀγιάσματός σου, τῆς  
ἀφθόρου Μητρός, ἐν τῷ ναῷ τῆς  
δόξης σου, ὥφθης ὡς βρέφος,  
ἀγκαλιφορούμενος, καὶ ἐπληρώθη  
τὰ πάντα τῆς σῆς αἰνέσεως.  
**‘Ωδὴ ε'.**

**Ω**ς εἶδεν Ἡσαΐας συμβολικῶς,  
ἐν θρόνῳ ἐπηρμένῳ Θεόν, ὑπ'  
Ἄγγέλων δόξης δορυφορούμενον,  
ὦ τάλας! ἐβόα, ἐγώ, πρὸ γὰρ εἶδον  
σωματούμενον Θεόν, φωτὸς ἀνε-  
σπέρου, καὶ εἰρήνης δεσπόζοντα.  
**‘Ωδὴ ζ'.**

**Ε**βόησέ σοι, ἵδων ὁ Πρέσβυς,  
τοῖς ὀφθαλμοῖς τὸ σωτήριον, ὁ λα-  
οῖς ἐπέστη. Ἐκ Θεοῦ Χριστὲ σὺ  
Θεός μου. **‘Ωδὴ ζ'.**

**С**ὲ τὸν ἐν πυρὶ δροσίσαντα,  
Παῖδας θεολογήσαντας, καὶ Παρ-  
θένω, ἀκηράτῳ, ἐνοικήσαντα, Θεὸν  
Λόγον ὕμνοῦμεν, εὔσεβῶς  
μελωδοῦντες. Εὐλογητὸς ὁ Θεός, ὁ  
τῶν Πατέρων ἡμῶν.  
**‘Ωδὴ η'.**

**Α**ἰνοῦμεν, εὐλογοῦμεν καὶ προ-  
σκυνοῦμεν τὸν Κύριον.

**Α**στέκτῳ πυρὶ ἐνωθέντες, οἱ θε-  
οσεβείας προεστῶτες Νεανίαι, τῇ  
φλογὶ δὲ μὴ λωβηθέντες, θεῖον  
ὕμνον ἔμελπον. Εὐλογεῖτε πάντα  
τὰ ἔργα Κυρίου τὸν Κύριον, καὶ  
ὑπερυψοῦτε, εἰς πάντας τοὺς  
αἰῶνας.

**Τ**ὴν Θεοτόκον καὶ μητέρα τοῦ  
φωτὸς...

**ΤΙΜΙΩΤΕΡΑ (‘Ηχος γ')**

**Σπίχ.** **Μ**εγαλύνει ἡ ψυχή μου τὸν  
Κύριον, καὶ ἡγαλλίασε τὸ πνεῦμά  
μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερουβείμ,  
καὶ ἐνδοξοτέραν ἀσυγκρίτως τῶν  
Σεραφείμ, τὴν ἀδιαφθόρως Θεὸν  
Λόγον τεκοῦσαν, τὴν ὄντως Θεοτό-  
κον, σὲ μεγαλύνομεν.

**Σπίχ.** **Ο**τι ἐπέβλεψεν ἐπὶ τὴν τα-  
πείνωσιν τῆς δούλης αὐτοῦ· ἵδοὺ  
γὰρ ἀπὸ τοῦ νῦν μακαριοῦσί με  
πᾶσαι αἱ γενεαί.

**Τ**ὴν Τιμιωτέραν...

**Σπίχ.** **Ο**τι ἐποίησέ μοι μεγαλεῖα  
ὁ Δυνατός, καὶ ἀγιον τὸ ὄνομα  
αὐτοῦ, καὶ τὸ ἔλεος αὐτοῦ εἰς γε-  
νεὰν καὶ γενεὰν τοῖς φοβουμένοις  
αὐτόν.

**Τ**ὴν Τιμιωτέραν...

**Σπίχ.** **Ε**ποίησε κράτος ἐν  
βραχίονι αὐτοῦ, διεσκόρπισεν ὑπε-  
ρηφάνους διανοίᾳ καρδίας αὐτῶν.

**Τ**ὴν Τιμιωτέραν...

**Σπίχ.** **Κ**αθεῖλε δυνάστας ἀπὸ  
θρόνων καὶ ὑψωσε ταπεινούς,  
πεινῶντας ἐνέπλησεν ἀγαθῶν καὶ  
πλουτοῦντας ἐξαπέστειλεν κενούς.

**Τ**ὴν Τιμιωτέραν...

**Σπίχ.** **Ἄ**ντελάβετο Τσραήλ παιδὸς αὐτοῦ, μνησθῆναι ἐλέους, καθὼς ἔλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

**Τ**ὴν Τιμιωτέραν...

**Καταβασία**

**‘Ωδὴ θ’. Ὡχος γ’**

**Σπίχ.** Θεοτόκε ἡ ἐλπίς, πάντων τῶν Χριστιανῶν, σκέπε φρούρει φύλαττε, τοὺς ἐλπίζοντας εἰς σέ.

**Ἐ**ν νόμου, σκιᾷ καὶ γράμματι, τύπον κατίδωμεν οἱ πιστοί, πᾶν ἄρσεν τὸ τὴν μήτραν διανοῆγον, ἄγιον Θεῷ, διὸ πρωτότοκον Λόγον, Πατρὸς ἀνάρχου Γίόν, πρωτοτοκούμενον Μητρί, ἀπειράνδρῳ, μεγαλύνομεν.

**Συναπτὴ μικρά καὶ ἡ Ἐκφώνησις**

**‘Οπ σὲ αἰνοῦσι πᾶσαι αἱ δυνάμεις...**

**ΕΞΑΠΟΣΤΕΙΛΑΡΙΑ**

**‘Ωχος β’.**

**Ἄ**γιος Κύριος ὁ Θεὸς ἡμῶν.

**Ἄ**γιος Κύριος ὁ Θεὸς ἡμῶν.

**Ὕ**ψοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ.

**‘Ο**τι ἄγιος ἐστι.

**ΕΞΑΠΟΣΤΕΙΛΑΡΙΟΝ Β’,**

**‘Ωχος β’,**

**Τοῖς μαθηταῖς συνέλθωμεν.»**

**Τ**ὸν λίθον θεωρήσασαι, ἀποκεκυλισμένον, αἱ Μυροφόροι ἔχαιρον· εἶδον γὰρ Νεανίσκον, καθήμενον ἐν τῷ τάφῳ, καὶ αὐτὸς ταύταις ἔφη· Ἰδοὺ Χριστὸς ἐγήγερται, εἴπατε σὺν τῷ Πέτρῳ, τοῖς Μαθη-

ταῖς· Ἐν τῷ ὅρει φθάσατε Γαλιλαίας, ἐκεῖ ὑμῖν ὀφθήσεται, ὡς προεῖπε τοῖς φίλοις.

**‘Εξαποστειλάριον τῆς Ἐορτῆς  
‘Ωχος β’. Γυναικες ἀκουπίσθητε**

**Ἐ**κ σοῦ Θεογεννήτρια, ὁ Κτίστης οὐρανοῦ καὶ γῆς, τεχθεὶς ἀφράστως ὡς οἶδεν, ἐν τῷ ναῷ νῦν ὡς βρέφος, εἰσήχθη ἐπωλένιος, ὃν Συμεὼν δεξάμενος, Θεὸς ὑπάρχεις Δέσποτα, Σωτὴρ καὶ ὁρέστης ἐβόα, βροτῶν τοῦ γένους Χριστέ μου.

**AINOI. Ὡχος β’.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Ἄ**ινεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

**Σπιχηρὰ Ἀναστάσιμα δ’.**

**Σπίχ.** Τοῦ ποιῆσαι ἐν αὐτοῖς κρίμα ἔγγραπτον· δόξα αὕτη ἔσται πᾶσι τοῖς δόσιοις αὐτοῦ.

**Π**ᾶσα πνοή, καὶ πᾶσα κτίσις, σὲ δοξάζει Κύριε, δτὶ διὰ τοῦ Σταυροῦ τὸν θάνατον κατήργησας, ἵνα δείξης τοῖς λαοῖς, τὴν ἐκ νεκρῶν σου Ἀνάστασιν, ὡς μόνος φιλάνθρωπος.

**Σπίχ.** **Ἄ**ινεῖτε τὸν Θεὸν ἐν τοῖς Ἅγιοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Ε**ἰπάτωσαν Ἰουδαῖοι, πῶς οἱ στρατιῶται ἀπώλεσαν τηροῦντες τὸν Βασιλέα; διατὶ γὰρ ὁ λίθος οὐκ ἐφύλαξε τὴν πέτραν τῆς ζωῆς; ἦ

τὸν ταφέντα δότωσαν, ἥ  
ἀναστάντα προσκυνείτωσαν, λέγο-  
ντες σὺν ἡμῖν· Δόξα τῷ πλήθει τῶν  
οἰκτιρμῶν σου. Σωτὴρ ἡμῶν δόξα  
σοι.

**Σπίχ.** Λίνεῖτε αὐτὸν ἐπὶ ταῖς δυ-  
ναστείαις αὐτοῦ, αἰνεῖτε αὐτὸν  
κατὰ τὸ πλῆθος τῆς μεγαλωσύνης  
αὐτοῦ.

**Χ**αίρετε λαοί, καὶ ἀγαλλιᾶσθε,  
Ἄγγελος ἐκάθισεν εἰς τὸν λίθον  
τοῦ μνήματος· αὐτὸς ἡμᾶς εὐηγ-  
γελίσατο εἰπών· Χριστὸς ἀνέστη ἐκ  
νεκρῶν, ὁ Σωτὴρ τοῦ κόσμου, καὶ  
ἐπλήρωσε τὰ σύμπαντα εὐώδίας.  
Χαίρετε Λαοί, καὶ ἀγαλλιᾶσθε.

**Σπίχ.** Λίνεῖτε αὐτὸν ἐν ἦχῳ σάλ-  
πιγγος, αἰνεῖτε αὐτὸν ἐν ϕαλτηρίῳ  
καὶ κιθάρᾳ.

Ἄγγελος μὲν τὸ Χαῖρε, πρὸ τῆς  
σῆς συλλήψεως Κύριε, τῇ Κεχαρι-  
τωμένῃ ἐκόμισεν, Ἅγγελος δὲ τὸν  
λίθον τοῦ ἐνδόξου σου μνήματος,  
ἐν τῇ σῇ Ἀναστάσει ἐκύλισεν. Ό  
μὲν ἀντὶ τῆς λύπης, εὐφροσύνης  
σύμβολα μηνύων, ὁ δὲ ἀντὶ<sup>1</sup>  
θανάτου, Δεσπότην ζωοδότην κη-  
ρύττων ἡμῖν. Διὸ βοῶμέν σοι·  
Εὔεργέτα τῶν ἀπάντων, Κύριε  
δόξα σοι.

Ἐπερα Σπίχηρὰ Προσόμοια

τῆς Ἐορτῆς

Ἡχος δ.

Ἐδωκας σημείωσιν

**Σπίχ.** Λίνεῖτε αὐτὸν ἐν τυ-  
μπάνῳ καὶ χορῷ, αἰνεῖτε αὐτὸν ἐν  
χορδαῖς καὶ ὄργάνῳ,

**Ν**όμον τὸν ἐν γράμματι, ἀπο-  
πληρῶν ὁ φιλάνθρωπος, τῷ ναῷ  
νῦν προσάγεται, καὶ τοῦτον

εἰσδέχεται, γηραιαις ἀγκάλαις, Συ-  
μεὼν ὁ πρέσβυτος· Νῦν ἀπολύεις με  
βιῶν, πρὸς τὴν ἐκεῖθεν μακα-  
ριότητα· κατεῖδον γὰρ σε σήμερον,  
σάρκα θνητὴν περικείμενον, τὸν  
ζωῆς κυριεύοντα, καὶ θανάτου δε-  
σπόζοντα.

**Σπίχ.** Λίνεῖτε αὐτὸν ἐν κυμ-  
βάλοις εὐήχοις, αἰνεῖτε αὐτὸν ἐν  
κυμβάλοις ἀλαλαγμοῦ. Πᾶσα πνοὴ  
αἰνεσάτω τὸν Κύριον.

**Ν**όμον τὸν ἐν γράμματι, ἀπο-  
πληρῶν ὁ φιλάνθρωπος, τῷ ναῷ  
νῦν προσάγεται, καὶ τοῦτον  
εἰσδέχεται, γηραιαις ἀγκάλαις, Συ-  
μεὼν ὁ πρέσβυτος· Νῦν ἀπολύεις με  
βιῶν, πρὸς τὴν ἐκεῖθεν μακα-  
ριότητα· κατεῖδον γὰρ σε σήμερον,  
σάρκα θνητὴν περικείμενον, τὸν  
ζωῆς κυριεύοντα, καὶ θανάτου δε-  
σπόζοντα.

**Σπίχ.** Νῦν ἀπολύεις τὸν  
δοῦλόν σου Δέσποτα, κατὰ τὸ  
ρῆμά σου ἐν εἰρήνῃ Κύριε, ὅτι  
εἴδον οἱ ὀφθαλμοί μου, τὸ σω-  
τήριόν σου,

**Φ**ῶς εἰς ἀποκάλυψιν, ἔθνῶν  
ἐπέφρανας Κύριε, ἐπὶ κούφης κα-  
θήμενος, νεφέλης ὁ Ἡλιος, τῆς δι-  
καιοσύνης, νόμου τὸ σκιῶδες, ἀπο-  
πληρῶν καὶ τὴν ἀρχήν, καθυπο-  
φαίνων τῆς νέας χάριτος· διὸ σε  
θεασάμενος, ὁ Συμεὼν ἀνε-  
κραύγαζεν· Ἐκ φθορᾶς με ἀπόλυ-  
σον, ὅτι εἴδόν σε σήμερον.

**Σπίχ.** Φῶς εἰς ἀποκάλυψιν  
ἔθνῶν, καὶ δόξαν λαοῦ σου  
Ισραὴλ.

**Κ**όλπων τοῦ γεννήτορος, μὴ  
χωρισθεὶς τῇ Θεότητι, σαρκωθεὶς

ώς εύδόκησας, ἀγκάλαις κρατούμενος, τῆς Ἀειπαρθένου, χερσὶν ἐπεδόθης, τοῦ θεοδόχου Συμεών, διὰ τῇ χειρὶ σου κρατῶν τὰ σύμπαντα· διὸ νῦν ἀπολύεις με, περιχαρῶς ἀνεκραύγαζεν, ἐν εἰρήνῃ τὸν δοῦλόν σου, ὅτι εἶδόν σε Δέσποτα.

### ΕΩΘΙΝΟΝ Β'

*Ὕχος β'*

**Δ**όξα Πατρὶ καὶ Γενῷ καὶ Αγίῳ Πνεύματι.

**Μ**ετὰ μύρων προσελθούσαις, ταῖς περὶ Μαριὰμ Γυναιξί, καὶ διαπορουμέναις, πῶς ἔσται αὐταῖς τυχεῖν τοῦ ἐφετοῦ, ὡράθη δὲ λίθος μετηρμένος, καὶ θεῖος Νεανίας, καταστέλλων τὸν θόρυβον αὐτῶν τῆς ψυχῆς. Ἡγέρθη γὰρ φήσιν, Ἰησοῦς δὲ Κύριος· διὸ κηρύξατε τοῖς κήρυξιν αὐτοῦ Μαθηταῖς τὴν Γαλιλαίαν δραμεῖν, καὶ ὅψεσθε αὐτόν, ἀναστάντα ἐκ νεκρῶν, ὡς ζωοδότην καὶ Κύριον..

**Κ**αὶ νῦν... *Ὕχος β'*

**Υ**περευλογημένη ὑπάρχεις, Θεότοκε Παρθένε, διὰ γὰρ τοῦ ἐκ σοῦ σαρκωθέντος, δὲ Ἄδης ἡχμαλώτισται, δὲ Ἄδὰμ ἀνακέκληται, ἡ κατάρα νενέκρωται, ἡ Εὔα ἡλευθέρωται, δὲ θάνατος τεθανάτωται, καὶ ἡμεῖς ἐζωοποιήθημεν, διὸ ἀνυμοῦντες βοῶμεν. Εὐλογητὸς Χριστὸς δὲ Θεὸς ἡμῶν, δὲ οὕτως εὔδοκήσας, δόξα σοι.

*Δοξολογία Μεγάλη*

*εἰς ὕχον β'.*

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὔδοκίᾳ.

**Υ**μοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Γεννητέ, Ιησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Γεννητές τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

**Π**ρόσδεξαι τὴν δέησιν ἡμῶν, δὲ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ο**τι σὺ εἶ μόνος Ἅγιος, σὺ εἶ μόνος Κύριος, Ιησοῦς Χριστός, εἰς δόξαν Θεοῦ Πατρός. Ἄμην.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, δὲ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τὸν αἰῶνας. Ἄμην.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα'

## ΟΔ-02-2024 ΟΡΘΡΟΣ ΚΥΡ. ΜΕΤΑ ΤΗΝ ΕΟΡΤΗΝ ΗΧΟΣ Β' ΕΩΘ Β'

Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ο**τι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἅγιος Ἰσχυρός, Ἅγιος Ἄθανατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἄθανατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἄθανατος, ἐλέησον ἡμᾶς.

**Δ**όξα Πατρὶ καὶ Γενὶ καὶ ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

**Ἄ**γιος Ἄθανατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἄθανατος, ἐλέησον ἡμᾶς.

καὶ εὐθύς τὸ παρόν

Ἀναστάσιμον Τροπάριον

Ἅχος β'

**С**ήμερον σωτηρία τῷ κόσμῳ γέγονεν, ἀσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νῖκος ἔδωκεν ἡμῖν, καὶ τὸ μέγα ἔλεος.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ΤΗΣ ΕΟΡΤΗΣ**

**Ἀνπίφωνον Α'. Ἅχος β'!**

**Στίχ.** Εξηρεύξατο ἡ καρδία μου λόγον ἀγαθόν.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** Ή γλῶσσά μου κάλαμος γραμματέως ὀξυγράφου.

**Τ**αῖς πρεσβείαις τῆς Θεοτόκου...

**Στίχ.** Εξεχύθη χάρις ἐν χείλεσί σου.

**Τ**αῖς πρεσβείαις τῆς Θεοτόκου...

**Στίχ.** Διὰ τοῦτο εὐλόγησέ σε ὁ Θεὸς εἰς τὸν αἰῶνα.

**Τ**αῖς πρεσβείαις τῆς Θεοτόκου...

**Δ**όξα Πατρί...Καὶ νῦν.

**Τ**αῖς πρεσβείαις τῆς Θεοτόκου...

**Ἀνπίφωνον Β'**  
**Ἅχος β'**

**Στίχ.** Περίζωσαι τὴν ρόμφαίαν σου ἐπὶ τὸν μηρόν σου δυνατέ.

**С**ῶσον ἡμᾶς, Γεὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθείς, ψάλλοντάς σοι, Ἄλληλούϊα.

**Στίχ.** Καὶ ἔντειναι καὶ κατευδοῦ καὶ βασίλευε.

**С**ῶσον ἡμᾶς, Γεὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθείς, ψάλλοντάς σοι, Ἄλληλούϊα.

**Στίχ.** Τὰ βέλη σου ἡκονημένα δυνατέ, λαοὶ ὑποκάτω σου πεσοῦνται.

**С**ῶσον ἡμᾶς, Γεὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθείς, ψάλλοντάς σοι, Ἄλληλούϊα.

**Στίχ..** Ράβδος εὐθύτητος ἡ ὁράβδος τῆς βασιλείας σου.

**Σ**ῶσον, ἡμᾶς, Γίε Θεοῦ, ὁ ἐν ἀγκάλαις τοῦ Δικαίου Συμεὼν βασταχθείς, φάλλοντάς σοι, Ἀλληλούϊα.

**Δ**όξα Πατρὶ...**Κ**αὶ νῦν...

**Ο** μονογενὴς Γίὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, Εἰς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

*Ἀντίφωνον Γ'  
Ὕχος α'*

**Σπίχ. α!** **Ἄ**κουσον θύγατερ καὶ ἴδε, καὶ κλῖνον τὸ οὖς σου.

*Ἀπολυτίκιον τῆς Ὑπαπαντῆς.  
Ὕχος α'*

**Χ**αῖρε κεχαριτωμένη Θεοτόκε Παρθένε· ἐκ σοῦ γὰρ ἀνέτειλεν ὁ ὉΗλιος τῆς δικαιοσύνης, Χριστὸς ὁ Θεὸς ἡμῶν, φωτίζων τοὺς ἐν σκότει. Εὐφραίνου καὶ σὺ Πρεσβύτα δίκαιε, δεξάμενος ἐν ἀγκάλαις τὸν ἐλευθερωτὴν τῶν ψυχῶν ἡμῶν, χαριζόμενον ἡμῖν καὶ τὴν Ἄναστασιν.

**Σπίχ.** **Τ**ὸ πρόσωπόν σου λιτανεύσουσιν οἱ πλούσιοι τοῦ λαοῦ.

**Σπίχ.** **Μ**νησθήσομαι τοῦ ὄνοματός σου, ἐν πάσῃ γενεᾷ καὶ γενεᾷ.

**Χ**αῖρε κεχαριτωμένη Θεοτόκε Παρθένε· ἐκ σοῦ γὰρ ἀνέτειλεν ὁ ὉΗλιος τῆς δικαιοσύνης, Χριστὸς ὁ Θεὸς ἡμῶν, φωτίζων τοὺς ἐν

σκότει. Εὐφραίνου καὶ σὺ Πρεσβύτα δίκαιε, δεξάμενος ἐν ἀγκάλαις τὸν ἐλευθερωτὴν τῶν ψυχῶν ἡμῶν, χαριζόμενον ἡμῖν καὶ τὴν Ἄναστασιν.

*Μικρὰ Εἰσοδος.  
Εἰσοδικὸν Ὅχος Β.'*

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Γίε Θεοῦ ὁ ἀναστάς ἐκ νεκρῶν φάλλοντάς σοι, Ἀλληλούϊα.

*Ἀπολυτίκιον. Ὅχος Β.'*

**Ο**τε κατῆλθες πρὸς τὸν θάνατον, ἡ ζωὴ ἡ ἀθάνατος, τότε τὸν Ὅδην ἐνέκρωσας, τῇ ἀστραπῇ τῆς Θεότητος· ὅτε δὲ καὶ τοὺς τεθνεῶτας ἐκ τῶν καταχθονίων ἀνέστησας, πᾶσαι αἱ Δυνάμεις τῶν ἐπουρανίων ἐκραύγαζον· Ζωοδότα Χριστὲ ὁ Θεὸς ἡμῶν, δόξα σοι.

*Ἀπολυτίκιον τῆς Ὑπαπαντῆς.  
Ὕχος α'*

**Χ**αῖρε κεχαριτωμένη Θεοτόκε Παρθένε· ἐκ σοῦ γὰρ ἀνέτειλεν ὁ ὉΗλιος τῆς δικαιοσύνης, Χριστὸς ὁ Θεὸς ἡμῶν, φωτίζων τοὺς ἐν σκότει. Εὐφραίνου καὶ σὺ Πρεσβύτα δίκαιε, δεξάμενος ἐν ἀγκάλαις τὸν ἐλευθερωτὴν τῶν ψυχῶν ἡμῶν, χαριζόμενον ἡμῖν καὶ τὴν Ἄναστασιν.

*Ἀπολυτίκιον τοῦ Τοῦ Ναοῦ  
Κοντάκιον τῆς Ὑπαπαντῆς.  
Ὕχος α'*

**Ο** μήτραν παρθενικὴν ἀγιάσας τῷ τόκῳ σου, καὶ χεῖρας τοῦ Συμεὼν εὐλογήσας ὡς ἔπρεπε, προφθάσας καὶ νῦν ἔσωσας ἡμᾶς Χριστὲ ὁ Θεός. Ἀλλ' εἰρήνευσον ἐν

πολέμοις τὸ πολίτευμα, καὶ κραταίωσον Βασιλεῖς οὓς ἡγάπησας, ὁ μόνος φιλάνθρωπος..

**Τρισάγιον Ἀποστόλου**

**Ἄ**γιος ὁ Θεός, ἄγιος ἰσχυρός, ἄγιος ἀθάνατος, ἐλέησον ἡμᾶς.**(γ')**

**Δ**όξα Πατρὶ καὶ Γεῷ καὶ Ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμὴν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἄγιος ἰσχυρός, ἄγιος ἀθάνατος, ἐλέησον ἡμᾶς.

**ΑΠΟΣΤΟΛΙΚΟΝ ΑΝΑΓΝΩΣΜΑ**

**ΚΥΡΙΑΚΗΣ ΙΕ'**

**Προκείμενον ἥχος β'**

Ίσχυς μου καὶ ὅμησίς μου ὁ Κύριος.

**Σπίχ.** Παιδεύων ἐπαίδευσέ με ὁ Κύριος.

**Π**ρὸς Κορινθίους Β' Ἐπιστολῆς Παύλου τὸ Ἀνάγνωσμα **4:6-15**

**Ἄ**δελφοί, ὁ Θεὸς ὁ εἰπών, ἐκ σκότους φῶς λάμψαι, ὃ ἔλαμψεν ἐν ταῖς καρδίαις ἡμῶν πρὸς φωτισμὸν τῆς γνώσεως τῆς δόξης τοῦ Θεοῦ ἐν προσώπῳ Χριστοῦ. Ἐχομεν δὲ τὸν θησαυρὸν τοῦτον ἐν ὀστρακίνοις σκεύεσιν, ἵνα ἡ ὑπερβολὴ τῆς δυνάμεως ἡ τοῦ Θεοῦ καὶ μὴ ἐξ ἡμῶν ἐν παντὶ θλιβόμενοι ἀλλ' οὐ στενοχωρούμενοι, ἀπορούμενοι ἀλλ' οὐκ ἐξαπορούμενοι, διωκόμενοι ἀλλ' οὐκ ἐγκαταλειπόμενοι, καταβαλλόμενοι ἀλλ' οὐκ ἀπολλύμενοι, πάντοτε τὴν νέκρωσιν τοῦ Ἰησοῦ ἐν τῷ σώματι περιφέροντες, ἵνα καὶ ἡ ζωὴ τοῦ Ἰησοῦ ἐν τῷ σώματι ἡμῶν φανερωθῇ. Άεὶ

γὰρ ἡμεῖς οἱ ζῶντες εἰς θάνατον παραδιδόμεθα διὰ Ἰησοῦν, ἵνα καὶ ἡ ζωὴ τοῦ Ἰησοῦ φανερωθῇ ἐν τῇ θυητῇ σαρκὶ ἡμῶν. Ὡστε ὁ θάνατος ἐν ἡμῖν ἐνεργεῖται, ἡ δὲ ζωὴ ἐν ὑμῖν. Ἐχοντες δὲ τὸ αὐτὸ πνεῦμα τῆς πίστεως, κατὰ τὸ γεγραμμένον, Ἐπίστευσα, διὸ ἐλάλησα, καὶ ἡμεῖς πιστεύομεν, διὸ καὶ λαλοῦμεν, εἰδότες ὅτι ὁ ἐγείρας τὸν Κύριον Ἰησοῦν καὶ ἡμᾶς σὺν Ἰησοῦ ἐγερεῖ καὶ παραστήσει σὺν ὑμῖν. Τὰ γὰρ πάντα δι' ὑμᾶς, ἵνα ἡ χάρις πλεονάσασα διὰ τῶν πλειόνων τὴν εὐχαριστίαν περισσεύσῃ εἰς τὴν δόξαν τοῦ Θεοῦ.

**Ἄ**λληλούϊα. **(γ')**. **Ὕχος β'**

**Σπίχ.** Επακούσαι σου Κύριος ἐν ἡμέρᾳ θλίψεως.

**Σπίχ.** Κύριε, σῶσον τὸν βασιλέα, καὶ ἐπάκουσον ἡμῶν.

**Δ**όξα σοι, Κύριε, δόξα σοι.

**Καὶ καθεξῆς ἡ Θεία Λειτουργία τοῦ Ἰεροῦ Χρυσοστόμου  
Εἰς τὸ Ἔξαρέτως**

**Ἄ**ξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν δόντως Θεοτόκον, σὲ μεγαλύνομεν.

**Κοινωνικόν  
ἥχος β'**

**Ἄ**ινεῖτε τὸν Κύριον ἐκ τῶν οὐρανῶν. Ἀλληλούϊα.

*ἡχος β'*

**Ε**ίδομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὗρομεν πίστιν ἀληθῆ, ἀδιαίρετον  
Τριάδα προσκυνοῦντες, αὕτη γάρ  
ἡμᾶς ἔσωσεν.

**Ἀ**μήν ἀμήν ἀμήν. Εἰς ἄφεσιν  
ἀμαρτιῶν καὶ εἰς ζωὴν ταὴν αἰώ-  
νιον.

**Π**ληρωθήτω τό στόμα ἡμῶν  
αἰνέσεως Κύριε, ὅπως ὃν ὑμνήσω-  
μεν τήν δόξαν σου, ὅτι ἡξίωσας  
ἡμᾶς τῶν ἀγίων σου μετασχεῖν μυ-  
στηρίων. Τήρησον ἡμᾶς ἐν τῷ σῷ  
ἀγιασμῷ ὅλην τήν ἡμέραν μελε-  
τῶντας τήν δικαιοσύνην σου.  
Ἄλληλουΐα.

**Ε**ίη τὸ ὄνομα Κυρίου εὐλογη-  
μένον ἀπό τοῦ νῦν καὶ ἔως τοῦ  
αἰῶνος. (*τρίς*).

*Ἀπόλυσις  
«Ο ἀναστάς ἐκ νεκρῶν...»*

‘Η Μεταφορὰ Κειμένων  
Καλλιτεχνικὴ ἐπιμέλεια  
ἔγινε ἀπὸ τὸν Βασίλειο Κιαφηλίδη  
‘Ιεροψάλτη  
στὸν Ι.Ν. Ἅγιου Γεωργίου  
Κουλούρας Βέροιας.